


Мод I.

№ 6

ХРЫСЦІАНСКАЯ ДУМКА

....І ЖЫАРЕ СВАЖУ ПШАНІЦУ
У ХУМНО, А ПАŚLEDKI СПАЛЕ
АЎНІОМ НІАЎНАСНЫМ“.

(Mat. III, 12)



Ž MIEST Nr. 6: 1) D. Aniśko — Da ksiandzoŭ Palakoŭ, pracujučych starod Biełarusau; 2) Ahulnaje paniaćcie Apolohtetyki Chryścijanskaj; 3) Dr. M. A. — Boh; 4) Al. Smaleniec — Malitwa; 5) K. H. — Sw. Kazimir; 6) Chłopczyk z Wostraj-Hary — Jośc daloka...; 7) Z relihijna-kaścielnaha żyćcia; 8) Josef Obr — Relihijnaja roŭnaduśnaść; 9) Chronika; 10) Kalendaryk; 11) Žarty; 12) Paštowaja skrynka.

Ab čym pišać u „Chr. D.“

„Chr. D.“ zdabyła značny lik padpišчыkaŭ i pryčilnikoŭ, majučych časta wysokuju aświetu i zdolnaść da piara, ale nia majučych prywyčki pišać. Ad ich časta možna pačuć, što pisali-b jany z achwotaj u „Chr. D.“, ale nia majuć ab čym. Dziela hetaha padajom da ich wiedama, što pišać da nas možna na rožnyja temy, majučyja značeńnie dla praŭdziwaj chryścijanskaj ideolohii i dla chryścijanskaha żyćcia praktyčnaha. Woś-ža pažadany artykuły z Teolohii, Filozofii i Aścetyki na temy ab sprawach bołš żywych i sučasnych, z Socyjolohii — ab sprawach hramadzkich u światle nawuki Chrystusa, z Historyi ahulnaj Kaścioła — ab značeńni Chryścijanstwa dla cywilizacyi i kultury, z Historyi Kaścioła ŭ Litwie i Biełarusi — ab Unii, z Liturhii — ab rožnych uračystaściach, abrađach i ich značeńni, ab pašyreńni św. Ewanelii siarod pahancaŭ, ci ab misijach, a tak-ža pažadana pišać na rožnyja temy biahučyja, majučyja suwiaz z relihijaj i Kaściołam.

I šmat ab čym inšym pišać da nas možna, znajučy kirunak naš i majučy achwotu. A dziela dabra biełaruskich katalickich ideałaŭ da hetaj pracy bracca treba.

Pawažanyja hramadzianie padpišчыki „Chr. Dumki!“

Wypuskajem my ŭžo ŭ świat 5-ty numar našaj časopisi. Znašliśia ludzi, jakija, dobra razumiejučy jaje patrebu i wažnaść, prysłali nam nia tolki padpisku, ale šmat bołšuju hrašowuju dapamohu. Takim čynam hetyja našy pryjacieli dali nam mańčymaść istnawać dalej. Ale jośc značny lik padpišчыkaŭ „Chr. Dumki“, jakija paprasiuśy nas wysłać im hazetu na probu, chutka abiacajučy prysłać padpisku, dahetul maŭčać i nie prysyłać ničoha. Woś-ža ŭsich hetych asob wietliwa prosim jaknajchutčej abo prysłać nam naležnyja hrośy, abo piśmom pawiedamić nas ab swajej admowie być padpišчыkam „Chr. Dumki“. U praciŭnym wypadku my budziem zmuśany sami spynić wysyłku našaj časopisi asobam nie aplaciŭšym padpisku. Dyk zaklikajem da spaŭnieńnia swajho abawiazku!

Redakcyja „Chr. Dumki“.

CHRYŚCIJANSKAJA DUMKA BIEŁARUSKAJA KATALICKAJA ČASOPIS WYCHODZIĆ RAZ U DWA TYDNI.

Padpisnaja cana z pierasyłkaj:

na hod	8 zał.
na paŭhoda	4 „
na 3 mies.	2 „
na 1 „	80 hr.

ABWIESTKI źmiaščajuca tolki na WOKŁADCY.

Kaštujuć: Čelaja staronka	80 zał.
$\frac{1}{3}$ „	40 „
$\frac{1}{4}$ „	20 „
$\frac{1}{8}$ „	10 „

ASOBNY NUMAR KAŠTUJE 30 h.r.

A dras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 5 — 6.

PIERASYŁKA APLAČANA RYČALTAM.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tygodni.

Hod I.

WILNIA, 20 SAKAWIKA, 1928 h.

Nr. 6.

Da ksiandzoŭ Palakoŭ, pracujučych siarod Biełarusaŭ.

Prysudam Bożaha Prawidu pastau-leny Wy da pracy duchoŭnaj pamież našym biełaruskim narodom, jaki cia-pier pierażywaje swajo adradžeńnie.

Čas wielmi adkazny, bo jakraz cia-pier biełaruski narod musić wytrymy-wać najbolšy napor niawieru. U hetu chwilinu Wam prypała pracawać pa-mież našym narodom. Heta chwilina suś-wietnaha značeńnia. Uważajcie-ż ta-dy, moŭa tut kryjucca dla Was asabliwyja zadańnil

* * *

Adradžeńnie biełaruskaha narodu—heta sprawa wielmi dobraja, sprawa nieabchodnaja dla ščasćia hetaha na-rodu. I koŭny, chto nie škaduje dru-homu żyć na świecie, hetaj sprawie budzie spryjać. Bo, jak koŭny, čaławiek paasobny, jak koŭny narod ceły cho-ča żyć, choča razwiwacca, — tak i naš narod biełaruski choča żyć świadamym żyćciom, kab iŭci za suświetnym pos-tupam. Tak! Pryjšoŭ čas biełaruskaha adradžeńnia, a praca dzieła hetaha ad-radžeńnia wynikaŭ z chryścijanskaj pa-winnaści: „rabi dobra“.

Dzie-dzie, a ŭžo z boku pradstaŭ-nikoŭ našaje boskaje relihii my cha-cieli-b spadziawacca spahadnaści. Ad-nak, jak-ža-ż sumna, što niekatoryja z Was časta woraŭa adnosiacca da sprawy biełaruskaha adra-džeńnia!

I čamu-ż heta? Jaki adkaz tut mo-ŭa być z punktu hľadźańnia našaha Ka-talickaha Kaścioła? Ci-ż my mylajem-sia, ličačy našu sprawu dobraju?

Moŭa takija swaje adnosiny da bie-laruskaha ruchu Wy ŭlumačycie tym, što jon pajoŭ nie saŭsim tajeju darohaju, jakou jęci pawinien. Moŭa jano i praŭ-da, što hety ruch pad naporam kamu-nizmu musiŭ krychu jamu paddacca.

Ale tut uważajcie! Ci nia budzie heta i Wašym abawiazkam, kab jaho spra-stawać, kab dać jamu kirunak chryścijanski. Bo nie patrabujuć zdarowyja lekara, ale chworyja, jak kaŭa Św. Pišońnie.

Dalej, biełaruskaja mowa ahułaŭ kaŭučy, nie dapuskajeca da ŭżywańnia ŭ kaściołach. Tut u nas nia ličycca patrebnym kary-stać hetaju mowaju dla apawiadańnia Dobraje Nawiny, a tam na Uščodzie bałšawiki ŭżywajuć jaje dla prociŭreli-hijnaj ahitacyi. Jany dabyli hetaje aru-ŭa, kab wajawać prociŭ Boha, a nam tut niamožna hetaha aruŭa wyniać z pochwy ŭ abaronie Boha.

Jašče dajecca zaŭwaŭyć, što nie-kataryja z Was ličać Biełarusaŭ Palakami. Moŭa Wy ŭ hetym wy-padku dumajecie tak dzieła taho: što niekatoryja Waŭy parachwijanie Biela-rusy haworać da was siak-tak pa pol-sku; moŭa dzieła taho, što jany pa swa-jej niaświadamaści časta nawat i na-zy-wajuć siabie Palakami. Ale-ż nia moŭa być dokazam toje, što haworać nia-świadamyja ludzi. Koŭny z Was sam maje rozum i lohka Wam wiedać, što

„Ad Dźwiny i da Prypieci,

„Ad Dniapra da Buhu wod —

„Adnej maci żywuć dzieci:

„Biełaruski żywie rod,

Jak hawora adna naša pieśnia.

Nia moŭna Wam i ŭ hetaj rečy paddacca fałšawi, ale treba, kab praz Waŭyja słowy, praz Waŭyja adnosiny da nas prabiwałasja samaja praŭda, bo Wy słuhi Adwiečnaje Praŭdy.

Ja — hrešnik niahodny — niawart, kab dawać Wam niešta padobnaje da napaminańnia, ale čujusia, što muŭu hawaryć heta: zmuŭaje mianie dabro katalickich ideałaŭ.

D. Aniško.

Ahulnaje paniaćcie Apolohietyki Chryścijanskaj.

II.

Apolohietyka, jak nawuka, zajmae ũ studyjach relihiynych specyjalnaje miesca, maje swajo aźnacanae pole. Apolohietyka nie zajmajecca ũsim, a ũsim-čysta, što zwiazana z relihiij chryścijanskaj, jana maje swaje aźnacenyja pytańni i zajmaecca wyklučna imi.

Pradaŭma sabie nahladna zadaču Apolohietyki wo hetakim sposabam.

Chočam niejkam u mała-bywałamu čaławieku pakazać slaŭny hetak zwany Brytiš-muzej u Londynie; chočam uwaści jaho tudy, kab jon tam pierahledziŭ bahatyja, waźnyja archeolohičnyja raskopki staradaŭnaj Asyryi, Ehiptu i inšych krajoŭ, bo ũwažajem, što ũsio heta budzie jamu wielmi karysnym, a nawat i patrebnym.

Ale na našu prapazycyju heny čaławiek zaŭlae: „U muzej waš ja jsci i nia dumaju, dyj znač jaho nie chaču. Hetakija sprawy mianie nia cikawiac, u ich ja naahuł sensu nijakaha nia baču”.

Što-ž na takuju hutarku rabić nam astajecca? Nia-žo-ž usio kinuć, dy adwiarnucca? Nie. My nie zrakajemsia swajoj prapazycyji, tolki padychodzim ũžo ciapier krychu inakš. Ŭžo my nie prapanujem jamu pajsci z nami ũ heny londanski muzej; ciapier my prosta pačynam jamu dakazywać, što ũ świeci kulturnym, ũ świeci nawukowym archeolohija naahuł, jak nawuka, jak świadak staradaŭnaści, maje wializarnaje značeńnie, ihraje paważnuju historyčnuju rolu.

Dakazywajuć, my pierakanali henaha čaławieka. Pieršaja pieraškoda, pieršaja apora z jahonaha boku ũžo zlomana. Prystaje, hodzicca z nami. Adnak-ža jechać u London usiožtaki jašče adka-

zywajecca. I čamu? Bo niejka sumniewajecca, nie dawiaraje, kab heta Anhlijcy sapraŭdy adkapać mahli niešta takaje staradaŭna-histaryčnaje, a znajšoŭsy nawat, kab zdoleli prywiasci aź stydy ũ London.

Dakazywajem, što i heta mahčymaja reč, chacia — wiedama — padčas bywaje i duža nialohkaja. Hodzicca z nami i tutakaj. Pryznaje, što z dawien-daŭnych časoŭ zasypanyja i zabytyja ludźmi harady, palacy, mahilniki mohuć — dzia-kujućy raskopkam — hlanuć na świet dzienny i što nikatoryja, a nawat mnohija z waźniejšych rečaŭ mohuć być pierawiezienyja ũ roznyja muzei, nawat i ũ najbołš dalokija ad miesca raskopak.

Ale jechać u londanski muzej jašče nie zhadžajecca. Ŭžo zdajecca, čamu-ž tut nie? — „Bo mahčymaść — kaža — mahčymaściu, ale sprawa ũ tym, ci heny sam londanski muzej faktyčna i zmiaščaje ũ sabie tyja archeolohičnyja zabytki, ci časam niama-ž tut niejkaha padlohu, niejkaj many, ci možna zawieruć, što ũsio, što tam znachodzicca, ũžo tak zusim i zhadžajecca z praŭdaj?” — Dakazywajem, što firma london-skaha muzeju jość wielmi salidnaja, paważnaja, dakazywajem jamu, što dyrekcyja muzeju maje dobrejše paświedčeńnie ad dziaŭžawy, ad uraŭ i što wučonyja ludzi świetu celaha nie mahli tak biazkrytyčna ni z taho ni z siaho prydać jamu takaje wialokaje značeńnie, jakaje sapraŭdy jon maje siahońnia ũ świeci kulturnym.

— „Ciapier — kaža — dyk ja ũžo zrazumieŭ usio, ciapier mnie jasna, čamu spakojna mahu adwieđać najbahaciejšy muzej u świeci. Firma paważnaja, sprawiadliwaja fałšywym materyjałam taihawac nia budzie”.

Z hetaha przykładu piarobjdzem da sprawy našaj relihiijnaj. Niešta padobnaje, amal nia toje-ž zaŭwažym i tut.

Dr. M. A.

BOH.

Paniaćcie ab Bohu jość tym skryžawańniem, dzie zblahajucca ũsie ścieżki dumak ludzkich: i najelementarniejšaja dumka dzikara tudy białyć, i najwialikšaja myśl čaławieka cywilizawanaha. Ŭsiudy, zaŭsiody i ũsie narody Boha przyznawali, a siahodnišnja dośledy nawukowuja sčwierdžajuć, što čym prymitywniejšy, dziejčyšy narod, tym čyściejšaje, mienš hruboje paniaćcie ab Bohu zachawaŭ. Niedawierstwa było i jość pladom sapsutaj kultury, dyj zaŭsiody było i jość wielmi małym pracentam usiaho rodu čaławiečaha i to pierachodnym—heta znača: pajaŭlašsia i prapadała. Dyj za našych dzion stolki jość ludziej, što pierachwareŭsy na „niedawierstwa”, jak na wodru ci wospu, ciapier ciešacca dobraj, zdarowaj wieraj. A peŭnie-ž jość i takija, što jašče chwarejuć. I hetaja, jak ludzi chworyja na biełuju haračku, lotajuć i kryčać: „niama Boha!”

A ci jość-ža Boh?—saŭsim słušna pytajuć mnohija. Zaležyć, što my pad imiem Boha razu-

miejem: kali štoś niesuraznaje, durnoje, to takoha boha napeŭna niama, abo jość tolki ũ našaj haławie i nidzie bołš, a kali toje, što pad imiem Boha razumiej chryścijanskaja nawuka—to taki Boh jość i nie zaležyć ad hałasawańnia ludzko-ha, ad taho, ci čaławiek heta przyznaje, ci nie. Kab heta ũsio leps uclamić, dyk woś my ũ „Chr. Dumcy” i padumajem ab Bohu:

1. Što, kaho nazywajem Boham?

2. Ci Boh jość?

3. Jak raźwizwać tyja trudnaści, katoryja mučać čaławieka, kali jon nia ũmieje pahadzić žyćcia z Boham?

I. ŠTO ABAŽNAČAJE PANIAĆCIE BOH?

Kab sprauńiej razabracca ũ hetym pytańni, katoraje abyjmaje tak wializny materyjał, razabjom usio heta na try adzieły:

- a) narodnaje paniaćcie Boha,
- b) nawukowaje paniaćcie Boha,
- c) chryścijanskaje paniaćcie Boha.

a) Narodnaje, popularnaje paniaćcie Boha.

Kab dawiedacca, što ũsie narody pad imiem

Widzim niejka mała świadamaha ũ relihijnej sprawie, a mo' i zusim nawiierujučaha čaławieka. Znajučy praūdźiuiwu wartaść wiery chryścijanskaj, chočam uwiści jaho ũ Kaściol Boży, dzie-by jon, jak razumna, krytyčna świadamy relihijny čaławiek, moh znajści sabie śmat karysna, a nawat i nieabchodna patrebna ũ sprawie ũłasna zbaŭleńnia.

Na našu prapazyciju ũstupić ũ Kaściol Boży, jon nam adkazywaje: „Ničoha z taho nia budzie, bo Kaściol heta ũžo niejka sprawa relihijnaja, a ja relihijaj naahuł nie zajmajusia, jeju zusim nia cikaŭlusia, u joj sensu nijakaha nia widžu”.

I jak-ža-ž tut zabić jaho chryścijaninam katalikom, kali jon naahuł adkazywajecca być relihijnym? Prychodzicca tady pakinuć pakul-što ũ staranie sprawu Kaścioła, a ũziacca dakazywać waźnaść, patrebnaść *Relihii* naahuł. Wo dzie pieršy krok u abaronie wiery praūdźiuiwaj, wo dzie pieršy punkt Apolohietyki Chryścijanskaj — Relihij.

Zhadźajecca z nami, pryznajaje patrebu relihii, bo i jak-ža inakš, kali ũsia pryroda wiadzie nas da Boha, kali ũ dušy ũłasnej tak wyrazna čujem hołas Jahony!

Hodzicca być relihijnym, ale na-stolki, u takich miežach, na-skolki rozumam adnym uciarni zdolaje swaje adnosiny da tworčaj pryzny ũsiešwetu — Boha.

Chryścijanstwa-ž pryniać nia choča, bo heta relihija takaja, dzie Boh abjaŭlajecca nie ũ adnej świadamaści ludzkoha pačućcia i paznańnia, ale pobać hetaha wyjaŭlaje ślabie, swaju wolu ludziam cieraż niejka swajho pašarednika, praroka. — „Nia widžu, kaža, mahčymaści pierakanacca ũ praūdźiuiwaści hetkaha boskaha pašlanika, a zatym i relihii chryścijanskaj, jak hetakim paradkam abjaŭlenaj, ja pryznać nie mahu”.

Dakazywajem tady mahčymaść i značeńnie relihijnaha Abjaŭleńnia Božaha.

I heta budzie druhi krok u abaronie wiery chryścijanskaj i adnačasna druhi punkt Apolohietyki našaj — *Abjaŭleńnie Božaje*.

Ale nie na hetym kančajecca hutarka naša z henym čaławiecam. Jaho akančaŭna my jašče nie pierakanali. Bo pryznaŭšy relihijnaje abjaŭleńnie Božaje, jak mahčymaść, jon hetym samym jašče nia hodzicca, kab naš chrystyjanizm faktyčna i byŭ hetkaj relihijaj abjaŭlenaj. Mała-ž dzie jakaja relihija zaslanajecca abjaŭleńniem Božym!

Prychodzicca dakazywać, što Božaje abjaŭleńnie sapraŭdy akazaŭsia ũ relihii chryścijanskaj, i što zatym jana i tolki jana adna jość z woli Božaj relihijaj sprawiadliwaj.

Ale nie kaniec i na tym. Relihija chryścijanskaja moža być praūdźiuiwaj, ale ciapier dzie-ž jaje šukać? Nia ũžo-ž tolki wyklučna ũ Kaściele katalickim? Bo da praūdźiuiwaści relihii chryścijanskaj śmat jakaja wiera maaje pretensiju. Kudy-ž treba tady pawiernacca?

Wo tut i pradstaŭlajem jamu Katalicyzm i dakazywajem, što ũ katalickim kaściele i tolki ũ im wiera chryścijanskaja znajchodzicca sapraŭdy poŭnaj i čystaj.

I tut budzie apošni krok u abaronie wiery našaj i adnačasna 4-ty punkt Apolohietyki Chryścijanskaj — *Kaściol Katalicki*.

Ad hetaj sprawy my pačali hutarku z našym čaławiecam, zachwočuwajučy jaho ũstupić ũ Kaścioł Boży, na hetym pytańni i zawiazywajem jaje i kančajem.

„Ciapier ja razumieju — jon kaža — i aceniwaju wartaść taho ũsiaho, što ũ Kaściele zachodzicca. Hetakaja firma paważnaja, abapiortaja na boskaj mocy Chrystusa, Kaścioł Boży, falšu nijakaha ũ sabie žmiasčać nia budzie. Rozum mnie kaža tudy ũwajści, spakojna ũsio pry-

Boha razumieli, treba było-b iści ũdzoŭž (u historyju) i ũšyr (u geografiju) pa świecie i pytacca ũsich, jak roźnyja plamiony, narody Boha nazywajuć i jak jaho razumiejuć, jakija jany robiać padabienstwy, i što hetym chočuć wyrazić. Ale heta niemahčyma, dyj niepatrebna. Chopić nam dla našaj mety paznać ũ najbolje wiadomych narodaŭ nazowu Boha i sposaby zmyslowaha pradstaŭlańnia Boha.

Pačniem ad našaha sławianskaha słowa Boh. Što jano znača? Boh—znača bahaty. Bahaty—ũ najciaśniejšym sensie aźnačaaje taho, čto maje mnoha hrošaj. Majučy mnoha hrošaj, moža ũsio zdabyć; znača, bahaty toj, katoramu ũsiaho chwataje. U sensie najabšyrniejšym słowa—niama nikoha bahataha na świecie, bo koźnamu čahoniebudź nie chapaaje, a Boh jość bahaty i to Jon adzin tolki bahaty—ũ najpaŭniejšym sensie—ũsio maje biez hranic. Słowa Boh (ad stara-indyjskaha *bhagas* i ad stara-perskaha *bagā*) znača tak-ža mahutny, waładar. Cikaŭna tut toje, što Sławianie hety bok — bahaćcie i mahutnaść ũ Bohu bačać, bo im musić heta najbolje padabajecca.

Woźmiem ciapier nazowy ramanskich naro-

daŭ, a tak-ža Hrekaŭ i razam Litoŭcaŭ i Łatyšoŭ Deus (*deivos, delevos*) znača pramianisty, jasny, świetły. Jość na świecie jasných, świetłych račej mnoha, ale susim jasnej, absalutna świetłaj niama. Takim jość tolki Boh. Jon pajpramianiščiejšy, najświatlejšy. Dyk charakterna, što daŭniejšych Hrekaŭ, a pašla rymlaŭ i inšych zachopliwała najbolj świetłaść.

Znajem niemieckuju nazowu Boha — Goth. Ad jakoha słowa pachodzić Goth — nawuka dabicca nia moža. Mnohija kažuć, što słowa heta znača čysty. Što takaje čystaja wada, chleb, śnieh, sumleńnie, dumki i h. d. wiedajem usie — heta takija rečy, u jakich niama nijakaj niepatrebnej damieški taho, što da hetaj rečy nie naležyć. Ale wiedajem takža, što saŭsim čystaj rečy, kab na joj ani najmienšaj pylinački nia bylo, niama na świecie. A Boh čysty—i Niemcy, što lubiać paradak, čystatu Boha čystym zawuć—čystym absalutna — biez damieški čaho-niebudź, biez damieški ślabaści, hranic i h. d.

Narod žydoŭski maje dźwie nazowy Boha: El (Elohim) i Jahve, a ũ žyćci štodziennym ũzywaje Adonai (Hospad). El (assyryjskaje Il, Ilu,

znać i pryńiać i karystacca z usiaho dzieła zbaŭleńnia duży swajoj“.

Znača, wo jakija pytańni relihijnja ŭcho-dziać u skład Apolohietyki Chryścijanskaj:

- I Relihija.
- II Abjaŭleńnie Božaje.
- III Chrystyjanizm.
- VI Kaścioł Katalicki.

Malitwa

(z Henryka Sienkiewiča).

... Panie, Ty wiedajeś, što značyć mučycca, bo Sam mučyŭsia za winnaści ludzkija na kryży ...

... Za tym ja pryńašu Tabie akrywaŭlenaje serca majo i kala prabitych noh Twaich malu paškadawać mianie...

... Ja nie kažu da Ciabie: adyjmi bol moj, ale prašu, kab Ty daŭ mnie siły wytrywać jaho...

... Bo ja żaŭnier i sluha Twój, o Panie, i żadaju wiečna służyć Tabie i Matcy majoj Baćkaŭščynie ...

... Ale jak-ža ja mahu zrabić heta, kali złujecca serca majo i kwolicca ruka maja ...

... Dyk zrabi-ż hetak, kab ja zabyŭsia ab samym sabie i tolki ab sławie Twajej i ab ratunku Matki majoj pamiatau, bo heta daloka waźniej, jak mučėńnia takoha marnaha rabaka, jak ja ...

... I ŭzmacni mianie, Panie, u siadle maim, kab zmahajucyja z worahami, ja dasiahnuŭ słaŭ-naje śmierci i znajšoŭ wiečnejše žyćcio ...

... Praz Twój ciarniowy wianok, pasłucha-j mianie, Panie ...

... Praz ranu ŭ baku Twaім, pasłucha-j mianie Panie ...

... Praz prabityja ćwiakami ruki j nohi Twa-je, pasłucha-j mianie, Panie ...

Pieraklaŭ Al. Smaleniec.

tatarskaje Allah) znača mocny, usiemahutny. Usie-mahutnaści (biaz słabaści) na świecie niama — i Žydy bačač jaje tolki ŭ Bohu. Jahwe znača — toj, katory jość. Kali z nas kaho spytajuć—chto ty, my nie adkažam proste: ja jość, ale kažam: ja jość taki i taki. Camu? Bo ŭ nas paŭ-naty byćcia niama. Na świecie jość tolki heta, abo henaje, a nia prosta jość, byt (sutnaść). A Boh jość i tolki Jon adzin jość sapaŭdy ŭ celaj paŭnacie bytawańnia, biez ahrańičeń-nia, biez pačatku i kanca, bo kab mieŭ abo pa-čatak abo kaniec,—nia byŭ-by jość, ale byŭ by toj, katory pačaŭsia, abo toj, katory skončycca. Takimi jość usie rečy, a tolki Boh jość. Niadarma, kali Majsiej pytaŭsia Boha, jak maje adkazač tym, da kaho pojdzie, Boh ska-zaŭ: idzi i każy, što Ciabie pasłaŭ toj, katory jość. (Ex. 3, 15).

Kab hetak praśledzić usie nazowy Boha ŭsiech narodaŭ, my-b ubačyli, što ŭsie narody, załežna ad swajho charakteru praz slova Boh, ra-zumiejuc štoś naj... naj... najbahatšaje, naj-swiatlejšaje, najčyściejšaje, najmahutniejšaje, najwyšejšaje... i što tolki adno sapaŭdy

Św. Kazimir.

Św. Kazimir byŭ synam Kazimira IV Jahiel-lona, Karala Polskaha i Wielikaha Kniazia Litoŭ-skaha i Alžbiety Austryjackaj, dački cara Alberta II.

Naradzŭsia św. Kazimir u Krakawie 3 kasi-ryčnika 1458 h. Bolšaju časć swajho žyćcia pra-wioŭ u Wilni, u Karaleŭskich Miednikach i ŭ Ho-radni. Wychawany byŭ u paboźnaści.

Św. Kazimir, jak karalewič, chocia moh żyć u bahactwie i roskaży, ale tak nia żyŭ, bo znaŭ, što ŭsie radaści i bahactwa hetaha świetu ničym jość u paraŭnańni z wiečnaściam

Nikoli nie chadziŭ na zabawy, a tolki maliŭ-sia. Malitwa byla dla jaho adzinaj uciechaj i raz-ryŭkaj. I kali św. Kazimiru radzili i čym druhim zajmacca, a nia tolki malitwaj, jon adkazywaŭ, što dla jaho prabywańnie ŭ kaściele zamianaje dworskija zabawy i palawańnie, katorymi rawieś-niki jaho z wialikaju achwotaju zabaŭlalisia.

Tak wialikaje mieŭ Jon nabaženstwa da Chrystusa ŭkryžawanaha, što kali razmyšlaŭ nad tajnicami muki Jaho, plačaŭ horkimi słaźmi i ūpa-daŭ u zachopleńnie. Takaje samaje mieŭ św. Kazimir nabaženstwa i da Matki Božaj. Nazy-waŭ Jon Jaje swajeju najmilejšaj matkaj.

Byŭ Jon tak-ža apiekaj i miłaściam dla ludz-nej biednych, dla katorych, možna skažač, byŭ pła-dziwym bačkam. Mała taho, što ŭspamahau ich hrašmi, ale pazwalaŭ im nawat prychodzić da swaho pałacu, nia tolki ŭ dzień, ale i ŭnočy. Adnym słowam, koždy biedny, katoramu tolki zdarylasia jakaja waźnaja patreba da św. Kazimira, moh dajsi da jaho ŭ koźnaj pary. A kali pačuŭ, što jaki biedny chwareje, tady sam da jaho jošu i ŭsluhiwau jamu.

Daremma zakidali św. Kazimiru, što rabić takija ŭsluhy biednym nia wypadaje asobam z karaleŭskaha rodu. „Niama ničoha hanarawiej-

jość — paŭnatoju byćcia, čym ništo inšaje na świecie pachwalicca nia moža.

Mowa ludzkaja, jakaja Boham zawie štoś biezhranična daskanalnaje, wučyć nas mnoha. Nia mienš wučač i sposaby roźnyja i wysylki, jak Boha pradstawić nahladna. Hrecki Ziawies hra-maŭladny, litoŭski Perkunas, sławianski Świeta-wid (čatry tware maje), indyjskija roźnyja bahi, što majuć pa 12 par ruk z koźnaj starany, abo kruhom usiudy wočy — haworać sami za siabie. Majućy adno abličča, dwoje wačej, dźwie ruki, nahi i h. d. my mała bačym, mała možam, mała asilim, a Boh saŭsim inakš: usio bačyć, usio mo-ža zrabić, usiudy dajsi i h. d.

Takim čynam, nať pamylki ludzkija, nať bahwachwalstwa, nať najniżejšija formy relihii świedčač ab Bohu, što Jon jość čymś Naj... Tut mimawoli prypaminajecca wialiki twor nia-mieckaha paeta Goethe'ha „Faust“. Kali doktor Faust spytaŭ čorta, chto jon taki, toj adkazaŭ: Ich bin ein Theil von jener kraft, die stets das Böse will und stets das Gute schafft — ja jość časć toj siły, katoraja zaŭ-siody choča twaryć zło, a zaŭsiody tworyć dabro.

aha dla karalewičaŭ, jak służył Chrystusu ŭ aso-
bach biednych" — adkazaŭ Jon.

Sw. Kazimir postanawiaŭ prażyć ŭ cnoście
čystaści, jakuju praŭdziwa da śmierci zachawaŭ.
Sclerahućy hetaj cnoty, staraŭsia jak najbołš
mućcy swajo cieła, admaŭlajućy jamu zwyčaj-
nych vyhodaŭ i pościaćy. Spaŭ na hołaj ziamli
pry lożku bahata zaslanym. Časta ŭ noćy abcho-
dził kaścioły pa mieście, a nawat časta i zimoj
prad zamknionymi dźwiaryma kaścioła maliŭsia,
ležaćy kryžam.

Starejšy brat sw. Kazimira Ŭladysłaŭ staŭ
karalom Českim. Takim čynam pa śmierci Kazi-
mira IV, karaleŭski tron mieŭ pierajści na sw.
Kazimira. Adnaho razu służba dworskaja žadajućy
prypadaacca światomu Kazimiru prypomniła
jamu ab tronie, jaki čakaje na jaho. Na heta Jon
kazaŭ: „ja karaleŭstwa hetaha światu nie chaću,
a chaću taho karaleŭstwa, jakoje Chrystus praz
swaju muku dla mianie przyhatowił, dawoli dla
mianie budzie, kali ja nad saboju panam budu”.

Pamior światy karalewič ŭ Horadni, 4 saka-
wika 1484 h. majućy dwaccać piat hadoŭ.

Pa śmierci cieła Jaho pierawieziena było
da Wilni i pachawana ŭ katedry.

Za časaŭ Zyhmunta III i Ŭladysława IV była
zbudawana tam na čeś sw. Kazimira asobanaja
kaplica, dzie i prabywaje jaho cieła. Adkryŭšy
trunu pa 122 hadoch, znali cieła jaho ŭ poŭnaj
cełaści, a tak-ža i wopratku, ŭ jakoj byŭ pacha-
wany. Čeś da sw. Kazimira rasła i zdaralisia cudy.

Dziela hetaha Papieź Lawon X zalićyŭ jaho
ŭ 1522 h. da liku światych, a papieź Klemens VIII
ŭ 1602 h. dazwolił abchodzić uračystaś sw.
Kazimira 4 sakaŭika i ŭstanowił asobnaje da jaho
nabaženstwa.

Sw. Kazimir, jak pachodzjaćy z rodu Jahielŭ
Wialikaha Kniazia Litouškaha, słušna ŭwažajecca
patronam našaha kraju. K. H.

Jość daloka...

Jość daloka za lasami

Pieknaja dalina;

Miż palami i sädami

Jość wiasiołaja miaścina.

Tam nad rečkaju małoju,
Pad cianistymi wiarbami
Rodnu, miłu wiosku maju
Z darahimi mnie bratami.

A za wioskaju na horcy

Try kryży jość pry dorożie,

Tolki-ž kožny z henaj trojcy

Pry swajoj staći biaziożie.

Pieršy ŭžo stary j kulhawy —
Jon na młyn naś pahładaje,
Sprachnieušy i dżurawy
Wiek swoj doŭhi dażywaje.

Druhi nowy i przyhoży

Niedzie ŭ pole, ŭ les hladzić,

A na jom-ža przykaz Boży

Jasna pisany zaćući.

Treći piekny, bo z wiankom,
Šyršy ŭžo apieku maje,
Bo tak nočaj, jak i dniom
Cełu wiosku abyjmaje.

„Ad wajny, ahniu, ad zmory,
Boža, nas Ty ścieraj!”

Hetak nam jon ŭsim hawore,

Tak čytajem na kryży.

I stajać jany, jak świedki,
I hladziać na rodny kraj:
„Boža, daj-ža, kab paletki
Krasawaliś ščaściem — daj!”

Chłopczyk z Wostraj-Hary.

Niešta padobnae i z čalawiekam: choć čalawiek
i ŭpadae ŭ zło, u pamyłki, adnak hetym samym
ab Bohu świedčyć, ci choća ci nia choća. Na't
niedawierak zapiarečwaje istnawańniu Boha swa-
imi sławami, a čwierdzić ab im swaim istna-
wańniem.

b) Nawukowaje paniaćcie Boha.

Ražbirajućy, pahtyblajućy, abrahlajućy pa-
niaćcie, jakoje stwaryli ab Bohu rožnyja narody,
nawuka, filozofija, asabliwa chryścijanskaja, dajša
da wyrablenia ab Bohu paniaćcia nawukowaha.
Na pytańnie: što, čhto jość Boh, hetaja nawuka
adkazuje tak: Boh jość byćcio samaistna-
naje (esse subsistens). Ničoha, nikoli i nidiže
samaistnaha nia było, niamsa i nia budzie, akra-
mia Boha. Ty, jon i ja nie samaistnyja, usie re-
čy nie samaistnyja, ani sonca, ani ziamla, ani
žwiery, ani duchi, ani ŭwieś świat razam, bo ča-
ho niamsa ŭ składnych čaścinach, — niamsa ŭ su-
mie ich. A Boh samaistny i dziela taho da Bo-
ha nia možna przykłaść ani našaha sposabu my-
śleńnia, ani bytawannia ahrańičanaha, nia možna
stawić pytańnia, adkul Boh uziatšia, ani kudy

idzie; nia dziela taho, što Boh hetakaha pytańnia
baicca i adkazać nia zmoža, ale dziela taho, što
heta praciuna lohicy z našaj starany, bo kali Boh
jość byt samaistny, to Jon nia moh pačynacca,
nia moža mieć kance, mety i h. d., słowam, na-
šaj, ziamnoj, ludzkoj mierki da Boha przykłaść
nia možam, ludzkim lokciem Boha nia žmierym,
a našy wielmi mudryja pytańni: adkul, našto, ku-
dy — dobryja tolki dla hetaha światu, katory sa-
mabytnyj nia jość.

Takim čynam Boh jość tym, što pierawys-
šaje ŭsiakuju dumku ludzkuju. Kab sabralisja naj-
mahutniejšyja halowy rodu čalawiečaha ŭsiech ča-
saŭ i mjajscoŭ i zaprasili da siabie ŭsiech duchaŭ
i raili nad tym, što jość Boh — ani achapić, ani
wyrazić nia zdolejuć, bo ŭsie jany razam nie
samabytnyja, a Boh tolki adzin jość, katory
jość samabytny. Dziela hetaha niekatoryja ba-
hasłowy, razwazajućy ab Bohu, stwaryli tak zwa-
naje niamoje bahastoŭje z pryčyny nie-
wyrážalnaści Boha ludzkimi sławami. Naj-
lepšaja, kažuć, haworka ab Bohu — maŭčannie.
Ale, laśnie, kab da hetaha maŭčannia dajści —
patrežna bahasloŭje i ŭsiakaja inšaja nawuka.

Z relihijna-kaścielnaha žyćcia.

Stan katalictwa ŭ Indyi, Birmie i Cejlonie wyhladaje hetak: Lik katalikoŭ 3.242.000, usia misyjnaja terytoryja мае 10 kaścielnych prawincyjaŭ, u jakich jość 10 archidiecezyjaŭ, 29 dyecezyjaŭ, 3 wikarjaty i 2 apostalskija prefektury. Usiaho duchawienstwa naličajecca 3,444, z jakich da 2.000 stanawiać duchovníki tamtejšaj narodnaści.

Misyjnaja katalickija uniwersytety. Ahu-łam katalicki kaściol мае 11 misyjnych uniwersytetaŭ: 1 u Syryi, 6 u Indyi, 3 u Kitai i 1 u Japonii. Lik słuchačoŭ u ich nastupny: u Bejrut (Syryja) 403, Kalkuta 787, Bombay 956, Mangalove 393, Trychinopoli 996, Madras 278, Palamcottah (Indyja) 248, Šanchaj 403, Tiensin (Kitaj) 100, Tokio (Japonija) 150.

Rodnaja mowa i relihija. Niekalki tydniaŭ tamu, šyroka wiedamy prałat dr. Seipel, kancler Austryjacki, padčas swajaho prabywańnia ŭ Prazie pračytaŭ lekciju na temu: „Relihija i narodnaść“, u jakoj miż inšym skazaŭ: „Matčynaja mowa jość pieršaje i najhałaŭniejšaje sredstva da wyrabieńnia swietahladu, bo mowa heta jość zwiazanaj z skarbami kultury mnohich wiakoŭ narodu“. — Madryckaja (Hišpanija) časopis „El Debate“ pawiedamlaje ab prawincyjanałnaj naradzie katalickich biskupa Kataloncaŭ. Na hetaj naradzie pryniata pastanowa, kab nawučańnie relihii ŭ katalonskich dyecezyjach adbywałasja ŭ rodnaj katalonskaj mowie, a nie ŭ hišpanskaj uradowaj.

Studenty kataliki ŭ Japonii. U Japonskim dziańžaŭnym Uniwersytecie ŭ Tokio paŭstaŭ sajuz Studentaŭ katalikoŭ, kiraŭnikom jakoha jość wiedamy katalik Japoniec Kotaro Tanaka, profesar prawa. Jak aplakuny i daradcy hetaha sajuzu z'jaŭlajucca niekatorkija ksiandy japonskaj narodnaści.

Arhanizacyja studentaŭ katalikoŭ u Hišpanii. Katalicki ruch siarod studentaŭ Hišpanii razwiwajecca pamyśna. Studenty kataliki arhanizawany tam u adzin wialiki sajuz, jaki abymaje ūsiech studentaŭ katalikoŭ z usich hišpanskich uniwersytetaŭ. Centr hetaj arhanizacyi znachodzicca ŭ Madrycie. Arhanizacyja heta wydała tak-ža swaju sprawazdaŭčuju časopis za 1926-27 h.

Pastyrskaja Listy Austryjackich i Niamieckich Biskupaŭ. Arcybiskupy i biskupy Austryi z pryčyny wialikaha postu, wydali supolny pastyrski list, u jakim asabliwaju zwaracywaju uwa-ahu na apieku nad dziećmi. U pieršaj čaści listu haworycca ab asabliwaj uwazie Chrystusa da dzieciej, u druhoj pradstaŭлены wialikija zadani apieki nad dziećmi, a ŭ trećiaj — rožnyja sposaby chryścijanskaha ūzhadawańnia dzieciej. Toje samaje zrabili i Biskupy Niamieckija, tolki kožny pa asobku. Znachodzim u ich Listoch takija cikawija temy, jak „Kryžowaja daroha i jaje značėnnie dla našych časaŭ“, „Zadani katalickaha duchawienstwa ŭ našych časach“, „Što daje nam katalicki kaściol“ i inš.

Papieski Instytut Chryścijanskaj Archeolohii. 12 lutaha s.h. u hadoŭščynu Karanacyi Sw. Ajca, pry ūčasći dyplomatyčnaha korpusu, pradstaŭnikoŭ nawukowych ustanowaŭ i inš. było ŭ Rymie paświacana ūračysta nowaje pamiaščeńnie dla Papieskaha Instytutu Chryścijanskaj Archeolohii.

„Russicum“. Staršynia Papieskaj Kamisyy dla sprau rasiejских Kardynał Sincero ŭ prysutnaści mnohich Kardynałaŭ i prałataŭ paświaciŭ wuhławy kameń pad pamiaščeńnie, u jakim maje być seminarija dla katalikoŭ rasiejcaŭ, jakoje budzie zwacca „Russicum“. Biskup D'Herbigny, dyrektor papieskaha ūschodniaha Instytutu, na hetaj ūračystaści mieŭ pramowu, u jakoj žwiar-

c) Chryścijanskaje paniaćcie ab Bohu.

Majučy takija paniaćci ab Bohu, da jakich čalawiek moža dejsi swaimi siłami, cikawa papytać siabie, — a jak heta Chrystus wučyŭ ab Bohu, što kaža ab hetym Jaho swiataja Ewangelija, Nowy Testament Pisańnia św., kali ūžo abmi-niem Stary? Adčyniem św. Jana i čytajma:

Boh jość duch (4, 24), Boh jość swietłaść, anijakaj ciemry ŭ Im niama (1. Jan. 1, 5), Boh jość žyćcio, a hetaje žyćcio jość swietłaściu dla ludziej (1, 4), Boh Alpha i Omega, Pačatak i Kaniec (Apoc. 1, 8), Boh jość Ajcom dla ūsiech, Miłaćciu, Praŭdaj, Darohaj i h. d.

Što znača, što Boh, pawodle Nowaha Testamentu, jość duch, žyćcio, miłaćć, pačatak i kaniec? Duch. My ludzi — z dušy i cieła, leps razumiem, što jość cieła, čym što jość duch, i hatowy ūsie mieryć, nawat ducha, mierkaj cieła. Kažu ludzi časta — jaki tam duch! nichto ducha nia bačyŭ ani zlawiŭ. Peŭnie-ž taki-b tam i duch byŭ, kab jaho možna było ūbačyć i zlawić! Reč celaja, lašnie ŭ tym, što duch jość taki byt, katoraha zmysłami adčuć nielha, a možna tolki pa-

niać rozumam. Šmiešna było-b, kab nos skazaŭ: „jaki tam hołas, abo swiatło; ja nikoli hołasu ani swiatła nia niuchaŭ!“ Zališnie ciesnym było-b žyćcio, kab usio tolki nosam meryłasja, zališnie wuzki byŭ-by świet, kali-b tolki my jaho chacieli zmysłami (ciełam) wymieryć i wyčerpać. Duch jość, i leps jość jak cieła, materija, bo nie mianajacca tak jak cieła. Jak my bołš, tak skazać, pryznajom cieła jak ducha, tak narody ūschodniaja (Indyja), na't dzikija, bołš pryznajuc ducha. Kali niekam u dzikaru adzin misjaner skazaŭ: „Na što stawis na mahile kašu, heta-ž nia duch, ale sabaki žjaduć“ — toj adkazaŭ. „Jaki-ž ty durny, sabaki žjaduć pawatoku, katoruju ty bačyš, a duch zabiere sabie toje, čaho ty nia bačyš“. Jość rožnyja duchi, ale jany ničoha z cieła nia majuć. Boh jość najwyšejšy, najčyściejšy Duch. Boh maje ŭ sabie žyćcio i hetaje žyćcio z miłaćci daje nam, jość našym pačatkam i metaj. Boh-bačka! kaža i naša prykazka; Boh jość našym swiatłom, świećić u ciemrach našaha žyćcia, a ciemry Jaho nie ahornuć; biazsilna zło, z nami Boh, a z Im i my možam być i swietly i bahaty i duży!

nuu uwahu na wialikija zadannii hetaj ustanowy dla dobra duš šmat miljonnaha rasiejskaha narodu.

Pratesty prociū prasledawańnia kaścioła ŭ Meksysy. Niabywały ŭciśk kaścioła ŭ Meksysy pačynaje zwaračywać na siabie uwahu usiaho cywilizawanaha świetu. Šmat dzie adbywajucca z hetaj pryčyny zborni i prymajucca na ich pratesty prociū Meksyskanskich hwałtaŭ. Padobnyja pratesty spatykajem u Anhlui, Amerycy, Polšcy, Nlameiččynie, Belhii, Rumynii i inš.

Katolickasć u Holandyi. Holandzija мае usich žycharoŭ 5,900,000, z jakich 2,500,000 katoliki. Katolickaje tam žyćcio raźniwajucca duža pamysna. Lik studentaŭ teolohii ad 1921 h. uzros z 3.700 na 5.700, lik kandydataŭ da stanu duchoŭnaha z 1.600 dajšoŭ da 2.000. U 1200 parafijach Holandzkich pracuje ciapier 5,000 ksiandzoŭ. Kožnaja parafija мае siarednim 5,000 duš. Maie tak-ža Holandzija 1500 misyjaneraŭ.

Wiernaść św. Ajcu u Francyi. Stałaja wiernaść Francyi Apostalskaj stalicy jość žywiščam tradycyjnym. Dyk slušna Ajciec św. Pius XI na pačatku swajho pontyfikatu nazwaŭ Francyju „staršaj dačkoj kaścioła“. Paŭstaje ciapier tam arhanizacyja, metaj jakoj jość najšcyrejšaja služba Papiežu. Najbolšuju ŭ hetym dzieńnaść prajaŭlaje molaž. Jana ŭ apošnija tydni arhanizawała tawarystwa „Dabrawolcaŭ Papieža“. Metaj hetaha tawarystwa jość uzmacnić u sercach usich katolikaŭ Francyi pačućcio zrazumieńnia i miłaści dla Kaścioła ŭ asobie Jaho Haławy.

Niemožna malicca. Narodny kamisar sprawiadliwaści SSRR wydaŭ zahad, katory zabaraniaje ŭsiakija relihiijnja praktyki ŭ sawieckich lakarniach, jak dziaŭlaŭnych tak i inšych. Zahad hety majeć na mecje pazbawić umirajučych chworych apieki kaścielnaj u sawieckich balnicach.

Relihija ŭ Juhasławii. U dakładzie, jaki ministar unutranych spraŭ Juhasławii zrabitŭ finansawaj kamisii Parlamantu u Bielhradzie, roznyja wyznańnia ŭ hetym kraj tak wyhladajuć: Prawasławnych — 5.602.627, katolikaŭ 4.776.751, mahametan 1.337.687, pratestantaŭ 216.817, žydoŭ 54.159 i starakatolikaŭ 41.400.

Prychilnaść da katalictwa ŭ Afrycy. Biskup Algierski piša ŭ swaim liście, što z usich blizu miestaŭ i wiaksak swajej niewialičkaj dyecezyi atrymliwaje paciašajučyja wiestki. Widać, što biełyja ajcy i siostry što raz to bolš prychilnawajucca da siabie sercy mahametanskich žycharoŭ, bo tam, dzie da hetaha času poŭna bylo nienawiści, pačynaje akazywacca prychilnaść i sklonnaść da katalicyzmu. U školy misyijnja ŭ Algieri, achwatna iduć; asabliwa dzieci znakamitych mahametan. U niekatarych školach možna bylo ŭžo prystupić da publičnaha nawučańnia katalictwa, a da hetaha času musili ahrańičacca tolki ahułnymi praŭdami, kab nie dražnić fanatyzmu mahametan.

Pałažeńnie katalickich misyjaŭ. Pad kaniec 1927 h. pawodle „Osservatore Romano“ 8 studnia 1928h. — bylo 412 misyijnnych akruhoŭ, ci bolš na 20, jak u 1926 h. U hetaj ličbie jość adzin patryjarchat (Jeruzolima), 29 archidyecezyjaŭ, 67 dyecezyjaŭ, 3 apactwy, 213 wikarjataŭ, 90 prefektur, adna prałatura i 8 misyjaŭ zwyczajnych —

Relihija ŭ św. Zlamli. Pawodle estatnich padliczeńniaŭ u Palestynie jość 78.000 chryścijan (katolikaŭ, prawasławnych i pratestantaŭ), 641.000 mahametan i 158.000 žydoŭ. Na 739 skoł — uradowych pad kaniec 1926 h. bylo 314.

Palohki katalictwu u Šwecyi. U najbližejšym čacie šwedzki parlament dumaje zaniacca projekтам, pryznajućym katalikom peŭnyja ablahaććni ŭ sučasnym praŭnym stanie. Hałožnyja

JOSEF OBR.

Relihiijnaja roŭnadaušnaść.

Čalawiek składajucca z dźwioch častkaŭ: ciela i dušy. Kali tolki adlučycca duša ad ciela, ciela pažoŭć u mahilu, spuniacca ab jom wiečnyja slovy: „Popielam ty jość i popielam budzieš“. Duša atrymaje swaju płatu na sudzie. Woš dziela čaho abawiazkam kožnaha chryścijanina jość — žwiartać uwahu pilnuju na swajo duchowaje žyćcio, kab zaŭsiody być u zholdzie z chryścijanskim zakonom, jakoha fundamentam jość nawuka Chrystusawa.

Pilnym wykonywańniem relihiijnych abawiazkaŭ chryścijanin musić roźnica ad tych ludziej, jakim relihija jość prywatnaju sprawaju. Istotnamu chryścijaninu relihija nia jość prywatnaju sprawaju, ale pieršym i najhaławniejšym abawiazkam abarony dušy swajej. Najlepšym aružžam prociū štodziennaj niawery jość wiera, wiera świadomaja, a nie relihiijnaja roŭnadaušnaść, jakaja wiaździe da ŭsialakaj stabaści. Relihiijnaj roŭnadaušnaści ja zabiwajemo toje pryho-

žaje duchowaje žyćcio, jakoje daje nam istotnaja wiera. Bolej Boha, bolejš wery patreba siańniašniemu žyćciu, a zadannie paznać Boha, jość pieršym zadaniem duchowaha žyćcia.

Relihiijnaja roŭnadaušnaść jość najwialikšym niepryjacielem kožnaha narodu, z jakoha plywać charakternja žywy maralnaha ŭpadku; relihiijnaja niaŭwaha, ci roŭnadaušnaść wiaździe da ŭpadku čalawiečaha charaktaru. I kali-by čalawiek byŭ najlepšym, kab miljony razoŭ paklikaŭsia na swaje dobryja starony, ale kali jany nie jość zbudawany na praŭdziwaj wiery, jość wybudawany na piasku, to jany padobnyja da taje trašćiny, jakuju wיעder na ŭsie baki chilaje, aź nareści zlomić. Čto-ž sabie ŭświadomić istotnuju wieru — jana jość jamu zarukaju, možna jamu wieruć, jon nas nie zmanie, jak taksama jaho nie zmanie toje, u što jon wiera i što jamu daje siłu i paciechu ŭ čacie najwialikšaha dździeku i ciarpieńnia. Woš-ža hetakaje zaruki pry relihiijnaj niaŭwazie nia možna wymahać. A dziela hetaha duža tannym i demahahičnym sposabam jość, zaraz plawać na Kaścioł, kali niejki katalik z metryki niekaha abkrazdie i kazać, što hetkim jość

punkty projektu następują: 1) da pryniaćcia katalictwa choćić dwurazowaje pawiadamleńnie ab hetym urad parafijalny; 2) tolki ministery wyznańniaŭ i sprawiadliwaśći musiać być pratestantami, inšyja uradoŭcy nia traciać stanowišča, pierachodziacy ŭ katalictwa; 3) kataliki buduć mahčy zakładać swaje školy. Projekt nie pazwala je jašče (biaz specyjalnaha dazwolu karala) mieć katalickamu kaściołu ŭłasnaść niaruchomuju ŭ Svecyi, a tak-ža nie dazwala je prybywać u hety kraj zakonnikami.

Wyniki hwałtaŭ. Prociurelihiyny muzej u Pietrahradzie ahałasi ŭ nastupnaju statystyku začynienych i skasawanych ŭwiatyniaŭ u Rasiei: 5,4 proc. kaściołaŭ prawasłaŭnych, 6,8 proc. katalickich, 4,3 proc. żydoŭskich, 3,6 proc. luteranskich, 2,8 proc. starawierskich, 3,4 proc. mahametanskich i 6,4 proc. damoŭ malitwy baptystaŭ.

Kanhres Eucharystyčny ŭ Afrycy. Pastajanny kamitet kanhresaŭ Eucharystyčnych wybraŭ starażytny horad Karfahien na miesca mižnarodnaha Eucharystyčnaha kanhresu u 1930 h. Adnej z pryčyn hetaha wybaru jość toje, što ad 50 h., ad času jak istnuje ŭspomieny kamitet, Afryka anirazu nia była miejscam Eucharystyčnaha kanhresu. A inšaja-ž pryčyna taja, što ŭ 1930 prypadaje 1500-ja hadoŭšćyna śmieci św. Auhustyna, wialikaha Apostala Afryki.

Za katalickuju školu. Na zbory katalickaj arhanizacyi ŭ Limburhu Biskup Kilian, z pryčyny baračby za charakter školy ŭ Niemiečcyne, skazaŭ pamiż inšym nastupnyja słowy: „Kali nas pazbawiać wychawańnia chryścijaŭskaha katalic-

kich dzieci, budziem zmahacca nadale. Naš klič: katalickija školy z katalickimi wučycielami dla katalickich dzieci”.

Prociŭ ahitacyi za biazwyznaniowuja školy Biskup trewirski wydaŭ adozwu, u katoraj hawora: „Tolki da katalickich škol mochu naležyć katalickija dzieci, tolki ŭ ich možam pakinuć dzieci z spakojnym sumleńniem. Dziela hetaha bački pawinny aścierahacca, kab nie zapiswać swaich dzieci u biazwyznaniowuju školu. Kali heta zrobiać, ściahnuć na siabie wialikuju adkaznaść, a dzieci adaduć na zmarnawańnie.

Berlin na čeść Pacelli’aha. Na čeść apostalskaha Nuncyja ŭ Berlinie — Pacelli’ha niemieckaje ministerstwa zamiežža, na čale z mistram Stresemann’am, dało pyšny bankiet 6-ha lutaha 1928 hodu. Na bankieci byli amal nia ŭsie dyplomatyčnyja pradstaŭniki čužych dziaŭstwaŭ u Berlinie. Niemiečcyňa duža dobra ŭmieje canić pryjacielskaje dačynieńnie z Św. Stalica, bo wieduje siłu i pawahu apoŭniaj.

Katalickaja škola ŭ zluč. St. Ameryki. Školnaja katalickaja systema ŭ materjalistyčnaj Amerycy ŭzbudžaе dziwa swajej arhanizacyi i daskanalnaścij. Katalickaje školnictwa ŭ Amerycy majeć 10 tys. ustanow, u jakich pracuje 77 tys. wučyciełaŭ, wučačych paŭtracia miliona dzieci i wučniotŭskaj moładzi.

Nawučańniem zajmajuca pierawažna zakonniki, ksiandy i peŭny procant świećkich, katoryja dadochdzać siańnia da 9000 asob.

Dahlad nad školami naležyć da biskupaŭ i probaščaŭ.

kaścielnaje wychawańnie. Čaławiek, jaki ŭpadzie ŭ relihiuju roŭnadušnaść, kali-b nawet i astawaŭsia katalikom, nia maje žadnaje lučnaści z nawukaju kaścielnaju, jakaja wymahaje pilnaha wykonywańnia relihiynych abawiazkaŭ. Takija ludzi naležać da taje hrupy, jakaja zhubiła istotny znak katalickaha chryścijanina.

Rousseau hawora, „Dumaŭ ja, što možna być biaz religii sprawiadliwym čaławiekom, ale ŭžo hetak nia dumaju”. Niawiera i wystupańnie z Kaścioła jość jość wynikiem wyšejšaje aduka cyi, wyšejšaje kultury, bo wučonyja, istotnyja wučonyja, bywajuć duža pabožnymi, wiera ichnaja nie pieraškadžaе im u nawukowaj pracy, bo wiera jość patrebaju duży; wieru možna zhubić tolki z pryčyny, jakaja z nawukaju nia maje ničoha supolnaha. Niawiera i wystupańnie z kaścioła jość wynikiem relihiynaj niaŭwahi. Usie, jakija zhubili wieru, byli kaliści chryścijanami, ale niedachop pahlybleńnia duchowaha žyćcia prywioŭ ich da relihiynaj roŭnadušnaści, jak tak sama duchowaje adradžeńnie prywodzić ich nazad da wery. Relihiynaje žyćcio musić być publičnym; da abawiazku chryścijanina naležyć prawo-

dzić duchowaje adradžeńnie ŭ siamji i hramadziaŭstwie, a tak-ža pahlyblać relihiynaje žyćcio. Toj čas, kali na katalika hladzieli na Zachadzie skrož palcy, ŭžo minuŭ biezpawarotna. Heta byŭ čas ekzaminu i chto jaho zdaŭ,—zdabyŭ sabie wiečnuju pieramohu. Dyk proč z zatulenaj i schawanaju relihijaj, proč z relihiynaj roŭnadušnaścij! „Chto da mianie pryznajeca prad ludźmi, da taho i ja pryznajusia prad Ajcom maim, jaki jość u niebie”.

Z česka Fr. Hr.

„MILASERDZIE I PRAŬDA NIACHAJ CIABIE NIE
PAKIDAJUĆ: ABKRUCI ICH KALA ŠYI SWAJEJ I WY-
PIŠY ICH NA TABLICY SERCA SWAHO”.

(Kn. Pryp. 3, 3)

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja drukarnia im. Fr. Skaryny, Wilnia, Ludwisarskaja wul. 1.

Chronika.

Maryjanskaja Sodalicyja. Halaŭny Ŭrad Sodalicyi Maryjanskaj u Wilni postanawia zbudawać swaim koŭstam dom dla metaŭ Tawarystwa. Sučasnyja warunki pracy ŭ Sodalicyi joŭ dosyć ciarŭkija dzieła niastaŭ miejsca na ŭrejšy razwoj ŭčyćcia sodalicyjnaha. (Sodalicyja naličaje boľš jak 600 siabroŭ). Ciapier siabry Sodalicyi prystupili da wykannannia hetaj dumki. Pieršuju składku na hetu metu ŭ sumie 1000 zł. daŭ J. E. ks. Arcybiskup Wilenski. Taksama raspačata ŭžo zborka pamiž sodalistau, z katorych koŭny paŭniñen uniaŭci pa 100 zł., platnych ratami.

Budućy sodalicyjny dom budzie aŭsiarodkam zlučajucym usie Maryjanskija Sodalicyi Wilenskaj archidiecezyi.

Litoŭskaje T-wa św. Kazimira. Niadaŭna adbyŭsia hadawy žezd litoŭskaha T-wa św. Kazimira, na katorym staršynstwauŭ ks. dr. A. Viskont, znany litoŭski dziejač i pracauñik Wilenskaj Mitrapalitskaj Kuryi. Na žezdzie razhladaŭsia praca Tawarystwa. Z sprawazdačy wynikaŭ, ŭto Tawarystwa maje ŭ dzieŭiaci pawietach 150 tawarystwaŭ litoŭskaj moładzi z ahułnaj ličbaŭ siabrauŭ 3,310. Boľšaja častka henych tawarystwaŭ maje bibliteki. Centrala wysylaje lektaraŭ, jakija ŭ praciahu hodu pracytali 117 lekcyjaŭ. Ŭlada T-wa na hod nastupny astasia biaz žmieny.

Z ŭčyćcia Unii. Jak piša „Dz. Wil.“ 5 sakawika h. h. pryniaŭ katalictwa razam z usiej prawasłaŭnaj parafijaj ŭŭiaŭš. Paŭko z Wałoŭžynskaha pawietu. 10 sakawika ŭ prysutnaŭci J. E. Biskupa Michalkiewiča pierajšli ŭ katalictwa tymčasowy probaŭš prawasłaŭny ŭ Zulinie Mikalaŭ Šymanski-Dabrawolski i dyjkan Mikalaŭ Smirnoŭ, katoryja pa adbyćciu rekolekcyjaŭ wyjeduc ŭ Waŭkawysk na parafiju.

U Wilenskaj archidiecezyi takim čynam budzie 10 uniejekich parafijaŭ.

KALENDARYK

Dni	N. styl	St. styl	Rymska - katal.	Hreka - katal.
S.	21	8	Benedykta op.	Teofilakta
C.	22	9	Kaciaryny	+ 40 muč. u Sewastii
P.	23	10	Feliksa m.	Kondrata i druž.
S.	24	11	Habryela arch.	Sofronija patr.
N.	25	12	+ 3 n. postu. Ŭwiasław.	Teofana
			N. P. M.	
P.	26	13	Emanuela, Tekli	Pier. moč. p. Nikofora
A.	27	14	Jana z D.	Benedykta
S.	28	15	Jana Kapistrana	Pakl. Ahapija
C.	29	16	Aŭstacha	Sawina i Jul. muč.
P.	30	17	Anieli ŭd.	Alaksieja prp.
S.	31	18	Balbiny	Kiryia Eruc. św.
N.	1	19	+ N. Wierbnaja. Hu-	Daryi muč.
			hona b.	
P.	2	20	Pranciški z Paŭli	Joanna, Siarhieja muč.
A.	3	21	Ryšarda	Jakuba

Žarty:

U ŭčyraj družbie.

- Bratok, razmiani mnie 20 złotych.
- Dawaj!
- Nie, ty daj drobnymi ciapier, a ja tabie zaŭtra addam celuju bumažku, bo zabyŭsia jaŭe ŭ chacie.
- Dyk i ja zabyŭsia ŭ chacie drobnych.

Radyjo.

- Januk, čaho ty staiš, raziawiŭšy lapu?
- Nie pieraškadzaj! Sluchaju radyjo: kaŭč, ŭto puŭcili niekijia fali, dyk i na wiosce budzie čuwač, ŭto jany tam u Wilni nabaltajuč.



PAŠTOWAJA SKRYNKA.

Klaštár a. a. Oblataŭ u P. Pawodle prysłanych nam adrasoŭ „Chr. D.“ wysylajem. Kalendary pasylajem tak-ža. Naležnaść atrymali. Dziakujem.

M. H. u S.: Praždu Wy pišycie ŭ swajej pisulcy. Što budzie možna — zrobimo. Ab inšych sprawach dawiedajeciesia z kartački, jakuju my Wam pasłali.

F. H. u P.: Nia spynijajem. Jak pabahaciejecie — pryšlicio paru załatowak.

X. Y. Z.: Atrymali, dziakujem, budziem karystać.

F. A. u D.: Atrymali, dziakujem, nadrukujem.

Dr. M. A.: Praciach ab Bohu atrymali. Było-b duža pažadana, kab chutčej prysłali ŭsio. My z Wašaj pracy zrobim asobniju adbitku.

Ks. P. T. u D.: Atrymali ŭsio, dziakujem.

Ks. Dr. J. R. u B.: Praciach Wašaj pracy atrymali. Dziakujem. U minułym numary nie nadrukawali, bo tak wypała. Dalej budziem žmiasčać zaŭsiody. Z pracy Wašaj zrobimo adbitku.

B. W. u N.-M.: Prošbu Wašu my spoŭnili. Ci atrymliwajecie našu časopiš?

J. U. u O.: „Chr. D.“ pasylajem.

B. M. u S.: 1 zł. 80 hr. atrymali, hazetu wysylajem.

Ks. F. O. u U.: 20 zł. atrymali, duža Wam udziačny za padmohu.

Ks. J. H. u D.: Za 50 zł. wialikaje Wam dziakuj. Kali-b usie našy čytačy tak jak Wy rupiliš ab „Chr. D.“ dyk dobra jana miełasia-bl.

Ks. ks. St. H. u W. i J. B. u D.-H.: Po 10 zł. atrymali. Dziakujem.

Ks. W. Š.: Za 30 zł. dziakujem.

St. Z. u B.: 2 zł. atrymali, hazetu pasylajem.

Ks. St. Ch. u K.: Padpisku na paŭhoda 4 zł. atrymali, dziakujem, hazetu pasylajem.

P. K. S. u P.: Za padpisku 8 zł. dziakujem, „Chr. D.“ wysylajem.

Ks. Fr. Č. u W.: Za 15 zł. duža dziakujem.

Ks. Fr. B. u P.: „Chr. D.“ wysylajem.

J. C. u M.: Škada, što Wy nia możacie zapłacić za „Chr. D.“ spadziajomsia, što zapłacić, jak budziecie mahčy, wysylki hazety nia spynijajem.

KNIŹKI WYDAWIECTWA „KRYNICY“.

Stepowič K. Ks. (Kazimir Swajak) — Hołas Dušy (malitwienik dla Biełarusůw-Katolikoŭ)	1-2 zł.
Ziaziula A. — Alenčyna wiasielle	0.30
Bylina J. — Wybary Staršyni (wiaskowaja trahi-kamedyja ŭ 3-ch akt.)	0.40
Kraskoŭski A. d-r — Biełaruskija lakarskija ziołki	0.30
Bobič I. ks. d-r — Niadzielašnja Ewanheli i Nawuki ŭ 3 častkach	3.00
Hałubianka-Bučynskaja M. — Alkohol i baračba z im	0.40
Jrgensen J. — Prypowieści (pierakład X.P.T.)	0.50
Hrynkievič St. — Arlanio	0.50
Ab teatry	0.50
Žanimstwa pa radjo	0.50
Narod (razwažańni nad pajmom nacyjanalnaści)	0.30
Rešeč ks. d-r — Biełaruskaja Katechizmoŭka	0.20
Sałaŭjowa P. (Allegro) — Cudoŭnaja Noč, pjesa wieršam dla dzieciačaha teatru (pierakład S. Piajun)	0.50
Kazłoŭščyk Ul. — Fizyčnaje wychawańnie hramadziaństwa	0.50
Stankiewič Ad. Ks. — D-r Fr. Skaryna, pieršy drukar biełaruskij	1.00

WYPISYWAĆ MOZNA Z BIEŁARUSKAJ KNIHARNI „PAHONIA“
WILNIA, ZAWALNAJA 7.

PIERŠAJA BIEŁARUSKAJA

DRUKARNIA

Im. FR. SKARYNY

u Wilni, Ludwisarskaja 1.

Pryjmaje zakazy na ŭsialakija drukarskija raboty ŭ rožnych mowach (kniŹki, brašury, hazety, afišy, kancelarskija blanki i inšyje).

CENY KONKURENCYJNYJA.

Spaŭnieńnie zakazaŭ chutkaje i sumlennaaje.

LAKARNIA LITOUSKAHA T-wa SANITARNAJE POMAČY

WILNIA, WILENSKAJA wul. 28.

U ambulatoriji prymajuć daktary spetsyjalisty: dziciačyja chwaroby ad 11—12 i 2—230 m.; unutranyja chwaroby 11—2; chirurgičnyja 1—2; žanočyja 11—1; wačej 12—2; wušej, nosa i horla 2—3; zuboŭ 10—11; skury i weneryčnyja 2—230; nerwaŭ 1—2.

U lakarni addziely: unutrany, chirurgičny, ginekolohičny i RADZILNY.

KABINET

RENTGENA I ELEKTRA-MEDYČNY.

Lačeńnie pramieńniami, fotehrafawańnie, prašwiatlańnie, elektryčny masaž.